

## **КЫРГЫЗ РЕСПУБЛИКАСЫНЫН АЙМАГЫНДА СООДА ЖҮРГҮЗҮҮНҮН ЭРЕЖЕЛЕРИНИН ЖЫЙНАГЫ**

**(Кыскартылган)**

### **7-глава Тамеки продукцияларын сатуу эрежелери**

284. Бул Эрежелер Кыргыз Республикасынын "Тамекинин зыяндуу таасиринен Кыргыз Республикасынын жарандарынын ден соолугун коргоо жөнүндө" мыйзамына жана тамекиге каршы күрөш боюнча Дүйнөлүк саламаттык сактоо уюмунун (ВОЗ) алкактуу конвенциясына ылайык иштелип чыккан.

285. Бул эрежелер сигареталарды, папиросторду, сигарларды, түтүкчө тамекилерди, жыттоочу, соруучу, чайноочу жана тамекиден жасалган башка буюмдарды жана аларды алмаштыруучуларды (мындан ары - тамеки буюмдары) чекене сатуу тартибин аныктайт.

286. Эреже тамеки буюмдары сатылган сооданын, коомдук тамактануу объектилерине жана чекене соода тармагына таркатылат, ушул Эрежелерден 289-пунктунда көрсөтүлгөн соода ишканаларынан тышкары.

287. Тамеки буюмдарын сатуу соода объектинин (дүкөн, супермаркет, гипермаркет, гастроном ж.б.) адистешкен бөлүмдөрүндө жана/же ушул Эрежелердин 289-пунктуна ылайык майда чекене соода тармактарынын пункттарынан сатуу тыюу салынгандан башка алкогольдук продукция сатууну ишке ашыруучу соода объектилеринин бөлүмдөрүндө жүргүзүлүшү керек.

288. Төмөнкүдөй тамеки буюмдарын сатууга жол берилет:

- техникалык регламенттердин талаптарына шайкештиги дал келген, бекитилген эрежеде жазылган шайкештик сертификаты бар, шайкештик сертификатынын көчүрмөсү, же декларациянын шайкештиги жөнүндө. Шайкештик сертификаты сатып алуучунун талабы боюнча берилиши керек:

- техникалык регламенттин талаптарына ылайык санитардык ченемдерди жана эрежелерди сактоо менен рецептура жана технологиялык инструкциялар боюнча даярдалган тамеки буюмдары;

- кутусунда (таңгакта) Кыргыз Республикасынын "Тамекинин зыяндуу таасирлеринен Кыргыз Республикасынын жарандарынын ден соолугун коргоо жөнүндө" Мыйзамынын 11-статьясынын талаптарына ылайык алдыңкы жана арткы бетинин 40 процентин ээлеген (текст жана сүрөт жана/же пиктограммалар) медициналык эскертүүсү бар тамеки буюмдарын сатууга жол берилет.

289. Кыргыз Республикасынын аймагында тамеки буюмдарын төмөнкү учурларда сатууга тыюу салынат:

- он сегиз жашка чыга электерге, талаш пайда болгон учурда сатып алуучу, анын жашын далилдөөчү документ көрсөтүүгө милдеттүү;

- он сегиз жашка чыга электердин сатуусуна;

- саламаттык сактоо, билим берүү уюмдарынын имараттарында, дене-тарбия жана ден соолук чыңдоочу жана спорттук курулмаларда, стадиондордо жана 100 метрден кем эмес радиуста жайгашкан жерлерде жана соода объекттеринде;

- Кыргыз Республикасында белгиленген талаптарга ылайык келбеген;

- алардын курамында жол берилген ченемден жогору уулуу заттар камтылган учурларда;

- пачкада (таңгакта) "Тамеки продукциясы жөнүндө" техникалык регламенттин жана Кыргыз Республикасынын "Тамекинин зыяндуу таасирлеринен Кыргыз Республикасынын жарандарынын ден соолугун коргоо жөнүндө" Мыйзамынын 11-беренесинин талаптарына ылайык медициналык эскертүүсү болбосо;

- пачкада жана кутучада (таңгакта) тамеки буюмдарынын мүнөзү жана анын ден соолукка таасири, ошондой эле бул тамеки буюму башка тамеки буюмдарына караганда зыяндуулугу төмөн экендиги жөнүндө тике же кыйыр таасир түзө турган "чайырдын төмөнкү өлчөмү менен", "жеңил", "абдан жеңил", "аябай жеңил", "жумшак" деген жазуулары бар болсо;

- кутуда 20 даана сигареттен кем болсо, же аларды бирден сатууга тыюу салынат.

290. Кыргыз Республикасынын акциздик маркаларысыз тамеки буюмдарын өндүрүүгө, импорттоого жана сатууга тыюу салынат.

291. Тамеки продукциясын сатууну ишке ашырган соода объекттеринде, сатып алуучулар менен эсептешүүчү жерлерде сатып алуучулар үчүн (товар сатып алып жаткан же товар сатып алууга ниеттенген жактарга) көрсөтмөлүү жана жетиштүү түрдө тамеки тартуунун зыяны жөнүндө медициналык эскертүүнү жана 18 жашка жете элек жактарга тамеки буюмдарын сатып алууга тыюу жөнүндө маалымат жайгаштырылышы керек.

292. Кыргыз Республикасынын "Тамекинин зыяндуу таасиринен Кыргыз Республикасынын жарандарынын ден соолугун коргоо жөнүндө" мыйзамынын 15-беренесине ылайык тамеки продукциясы менен соода жүргүзүүчү соода объекттеринде тамеки продукциясынын жарнамасы А3 форматынан чоң эмес өлчөмдө маалыматтык баракчалардын же плакаттардын түрүндө уруксат берилет. Соода объекттинин ичиндеги ар бир жарнамалык плакат бардык учурларда медициналык эскертүү менен коштолушу керек жана жарнамалык тактанын 40 процентинен кем эмес аянтты ээлеш керек.

293. Товарлардын үлгүлөрү аталышын жана баасын көрсөтүү менен баа көрсөткүчтөрү менен жабдылышы керек. Коомдук тамактануу жайларында тамеки продукциялары менюда аталышы жана 1 кутучанын баасы көрсөтүлүшү керек.

294. Коштоочу документтер толук жок болгон же айрымдары жок болгон учурда чекене сатуу ишке ашырылып жаткан тамеки буюмдары мыйзамсыз жүгүртүүдөгү буюмдар деп эсептелет.

295. Кыргыз Республикасынын "Тамекинин зыяндуу таасиринен Кыргыз Республикасынын жарандарынын ден соолугун коргоо жөнүндө" мыйзамдын нормаларын жана ушул эрежелерди бузуу Кыргыз Республикасынын колдонуудагы мыйзамдарына ылайык жоопкерчилик тартууга алып келет.

296. Бул эрежелердин сакталышын контролдоону Кыргыз Республикасынын мыйзамдарында белгиленген тартипте ыйгарым укуктуу органдар ишке ашырат.